

5

लंबित मामलों में सुको ने जताई चिंता

6

सूर्यवंशी के रूप में आया तूफान राजस्थान रॉयल की अनोखी शान

7

भारत-अमेरिकी निवेश में आएगी मजबूती

8

ऋषभ पंत ने छोड़ी लखनऊ सुपर जायंट्स की कसानी

एक नजर में

आज हिंदी पत्रकारिता दिवस, 200 वर्ष पूर्ण

30 मई को हिंदी पत्रकारिता दिवस मनाया जाता है. आज के दिन सन् 1826 को हिंदी का पहला समाचार पत्र उदन्त मार्तण्ड का प्रकाशन कोलकाता से शुरु हुआ था. जुगल किशोर शुक्ल इसके संपादक थे . उस समय अंग्रेजों के खिलाफ इस समाचार पत्र ने लड़ाई लड़ी थी. हिंदी पत्रकारिता को 200 वर्ष पूर्ण हो गए हैं.



सहकारिता मंत्री गौतम दक पर एफआईआर

चित्तौड़गढ़. राजस्थान की राजनीति में एक नई घटना सामने आयी है. सहकारिता मंत्री गौतम कुमार दक के खिलाफ चित्तौड़गढ़ जिले के इंगला थाने में एफआईआर दर्ज की गई है. मंत्री पर ड्यूटी के दौरान पुलिसकर्मियों को धमकाने, गाली-गलौच करने और सरकारी कार्य में बाधा पहुंचाने जैसे गंभीर आरोप लगाए गए हैं. मामला भारतीय न्याय सहिता की धारा 132, 351(2) और 352 के तहत दर्ज किया गया है.एफआईआर के अनुसार, 25 मई 2026 को थाना इंगला में दर्ज एक पुराने मामले की जांच के लिए आरोपी धनराज खारोल को पूछताछ हेतु बुलाया गया था. पुलिस ने उससे उसके बेटे मनोज खारोल और अन्य परिजनों को भी जांच में सहयोग के लिए पेश करने को कहा. आरोप है कि इस दौरान धनराज ने राजनीतिक पहुंच का हवाला देते हुए मंत्री गौतम दक से संपर्क करने की बात कही.

जहरीली शराब से 15 मौतें

सीएम फडणवीस ने दिए जांच के आदेश, 8 आरोपी हिरासत में

पुणे, 29 मई. पुणे शहर एक बार फिर अवैध शराब के जाल में फंसता नजर आ रहा है. पिछले 24 घंटों में जहरीली शराब पीने से 15 लोगों की मौत ने पूरे महाराष्ट्र को झकझोर कर रख दिया है. यह दर्दनाक घटनाएं हडपसर, फुगेवाड़ी, दापोडी और पिंपरी-चिंचवड़ इलाके में सामने आईं, जहां कई लोगों की अचानक तबीयत बिगड़ने के बाद मौत हो गई.

मृतकों के परिजनों और स्थानीय नागरिकों का आरोप है कि प्रतिबंधित हाथ भट्टी की जहरीली शराब ने इन लोगों की जान ली. मामले के सामने आते ही पुलिस और राज्य आबकारी विभाग हरकत में आया. संयुक्त कार्रवाई करते हुए अवैध शराब निर्माण और सप्लाई से जुड़े 8 लोगों को हिरासत में लिया गया है. जांच एजेंसियों को शक है कि शराब में मेथेनॉल जैसे जहरीले रसायन की मिलावट की गई थी,



जिससे लोगों की हालत बिगड़ी. कई पीड़ितों ने मौत से पहले चक्कर आने और उल्टी जैसी शिकायतें की थीं. मुख्यमंत्री देवेंद्र फडणवीस ने मामले को गंभीरता से लेते हुए उच्च स्तरीय जांच के आदेश दिए हैं. वहीं राष्ट्रवादी कांग्रेस के नेता



कारणों से भी हो सकती है, लेकिन जहरीली शराब की आशंका से इनकार नहीं किया जा सकता. फिलहाल पुलिस पूरे मामले की तह तक पहुंचने के लिए मेडिकल रिपोर्ट और शराब के सैंपलों की जांच कर रही है.

नीट मामले में एनटीए को फटकार

यूपीएससी का पेपर लीक क्यों नहीं होता : सुप्रीम कोर्ट

नई दिल्ली, 29 मई. नीट - यूपी पेपर लीक मामले को लेकर सुप्रीम कोर्ट ने शुक्रवार को नेशनल टेस्टिंग एजेंसी को कड़ी फटकार लगाई. अदालत ने कहा कि जब तक जवाबदेही तय नहीं होगी, तब तक ऐसी घटनाएं रुकने वाली नहीं हैं. कोर्ट ने यूपीएससी का उदाहरण देते हुए पूछा कि वहां कभी पेपर लीक क्यों नहीं होता और एनटीए को उससे सीख लेने की जरूरत बताई.



सुनवाई के दौरान सुप्रीम कोर्ट ने एनटीए और पूर्व इसरो प्रमुख डेविटर के. राधाकृष्णन से सीधे सवाल पूछा कि आखिर बार-बार पेपर लीक और परीक्षा गड़बड़ियां क्यों हो रही हैं. कोर्ट ने कहा कि आपने कहा था कि मजबूत और सुरक्षित व्यवस्था बनाई जाएगी. फिर हर बार ऐसी घटनाएं कैसे हो रही हैं? अदालत ने

यह भी कहा कि ऐसा लग रहा है जैसे समिति की सिफारिशें नाकाम साबित हो रही हैं या फिर उन्हें सही तरीके से लागू ही नहीं किया गया.

सुप्रीम कोर्ट के फैसले से गेमिंग कंपनियों में हड़कंप
नई दिल्ली, 29 मई . सुप्रीम कोर्ट द्वारा ऑनलाइन गेमिंग पर 28 प्रतिशत जीएसटी को सही ठहराए जाने के बाद गेमिंग इंडस्ट्री में हलचल मच गई है. फैसले के तुरंत बाद शेयर बाजार में गेमिंग कंपनियों के शेयरों में भारी गिरावट देखने को मिली. डेल्टा कॉर्पोरेशन के शेयर करीब 17 प्रतिशत तक टूट गए, जबकि नजारा टेक्नोलॉजिज के शेयरों में भी तेज गिरावट दर्ज की गई. सबसे ज्यादा असर डेल्टा कॉर्पोरेशन लिमिटेड के शेयरों पर पड़ा.

बिहार से बंगाल तक झमाझम

कई राज्यों में आंधी-बारिश का अलर्ट

नई दिल्ली, 29 मई. देश के कई हिस्सों में मौसम ने अचानक करवट ले ली है. तेज आंधी, बारिश और गरज-चमक के कारण जहां लोगों को भीषण गर्मी से राहत मिली है, वहीं कई राज्यों में खराब मौसम ने जनजीवन भी प्रभावित किया है।

पूर्वी भारत में पश्चिम बंगाल की राजधानी कोलकाता और आसपास के जिलों में शुक्रवार को अचानक मौसम बिगड़ गया. काले बादलों और तेज हवाओं के बीच भारी बारिश हुई, जिससे कई इलाकों में अंधेरा छा गया. साल्ट लेक, एस्प्लेनेड, जादवपुर और हावड़ा जैसे इलाकों में तेज

बारिश के कारण यातायात प्रभावित हुआ और कई जगहों पर होर्डिंग्स गिर गए. भारतीय मौसम विभाग ने बिहार, पश्चिम बंगाल, झारखंड, उत्तर प्रदेश, राजस्थान, पंजाब, हरियाणा और दिल्ली-फिलोसीआर समेत कई राज्यों में तेज हवाओं और बारिश का अलर्ट जारी किया है। मौसम विभाग के मुताबिक बिहार में 80 से 100 किलोमीटर प्रति घंटे की रफ्तार से तूफानी हवाएं चल सकती हैं. वहीं राजस्थान और मध्य प्रदेश में ओलावृष्टि की आशंका जताई गई है. पश्चिम उत्तर प्रदेश, पंजाब और हरियाणा में धूल भरी आंधी के साथ बारिश होने की संभावना है.

भारत का बड़ा सपना

2035 तक 150 अरब डॉलर का लक्ष्य

नई दिल्ली, 29 मई. भारत को वैश्विक सेमीकंडक्टर विनिर्माण केंद्र बनाने की दिशा में नीति आयोग ने बड़ा विजन पेश किया है. आयोग की 'फ्यूचर ऑफ इंडियाज सेमीकंडक्टर इंडस्ट्री' रिपोर्ट में कहा गया है कि आने वाले वर्षों में सेमीकंडक्टर क्षेत्र भारत के लिए सबसे महत्वपूर्ण औद्योगिक अवसरों में से एक साबित होगा. रिपोर्ट के मुताबिक यदि भारत इस क्षेत्र में सक्रिय और रणनीतिक कदम नहीं उठाता, तो आयात पर निर्भरता बढ़ेगी और वैश्विक तकनीकी प्रतिस्पर्धा में देश की स्थिति कमजोर हो सकती है।

डेढ़ करोड़ के 50 हजार अवैध कफ सिरप बरामद

- ▶ आधी रात अवैध कफ सिरप की फैक्ट्री पर कार्रवाई
- ▶ सिरप का रेपर बदल पहुंचा रहे घीमा जहर



नवभारत प्रतिनिधि
भोपाल, 29 मई. छिंदवाड़ा कफ सिरप मामले से प्रदेश की जनता अभी बाहर आ ही रही थी कि शुक्रवार रात राजधानी के गांधीनगर इलाके में स्पेशल टास्क फोर्स की कार्यवाही ने एक बार फिर लोगों को चौंका दिया.

मकान पर देर रात दबिश देकर करीब डेढ़ करोड़ रुपए की अवैध ऑनरेक्स कफ सिरप की 49 हजार 920 बोतलें बरामद की हैं. वहीं इस मामले में अब तक पुलिस ने 3 नाबालिगों सहित कुल 10 आरोपियों को हिरासत में लिया है.

एक साल से चल रहा था अवैध कारोबार
एसटीएफ भदौरिया के अनुसार यह अवैध सिरप का कारोबार करीब एक साल से चल रहा था. जिसकी जानकारी मिलते ही टास्क फोर्स ने प्लानिंग के तहत कार्रवाई को अंजाम दिया है. बता दें एसटीएफ अधिकारियों ने साफ किया है कि मौके से बरामद कफ सिरप के सैंपल जब्त कर जांच के लिए लैब भेज दिए गए हैं लैब की रिपोर्ट आने के बाद ही यह स्पष्ट हो पाएगा, कि इस सिरप में कौन से प्रतिबंधित तत्व मिले हुए हैं. फिलहाल जांच एजेंसी इस पूरे कारोबार की मुख्य सप्लाई चैन और इसके संचालन केंद्र का पता लगाने में जुटी है ताकि यह जाना जा सके कि यह अवैध सिरप किन किन जिलों तक भेजा जा रहा था.

जिनसे फिलहाल पूछताछ की जा रही है. बता दें आधी रात को शुरू हुई यह कार्रवाई करीब 3 घंटे तक चली और सुबह 3 बजे तक पूरी कॉलोनी में सुरक्षा बलों की हलचल बनी रही. मुखबिरों के अनुसार एसटीएफ की टीम ने

गिरिबाला व बेटा समर्थ पांच दिन की सीबीआई रिमांड पर

टिवशा शर्मा मौत का मामला
▶ दोनों को एक साथ बैठाकर होगी पूछताछ
▶ टनल व्यू इन्वेस्टिगेशन तकनीक का होगा उपयोग



नवभारत संवाददाता
भोपाल, 29 मई. राजधानी का बहुचर्चित टिवशा शर्मा मौत के मामले में शुक्रवार को सीबीआई सास एवं रिटायर्ड जज गिरिबाला सिंह और पति समर्थ सिंह दोनों को अलग-अलग गाड़ियों में लेकर कोर्ट पहुंची. जहां पर दोनों को जिला न्यायालय की न्यायाधीश शोभना भलावी की कोर्ट में पेश किया गया.

कहा कि दोनों आरोपियों को आमने-सामने बैठकर सवाल-जवाब किए जाने हैं. सीबीआई ने यह भी कहा कि मामले से जुड़े अहम सबूत जुटाने के लिए दोनों आरोपियों की पुलिस रिमांड आवश्यक है. सीबीई की इन दलीलों के बाद कोर्ट ने पांच दिन का रिमांड मंजूर कर लिया. रिमांड की सुनवाई के दौरान आरोपी पक्ष के वकील ने विरोध नहीं किया. गिरिबाला को गिरफ्तार करने के बाद अब सीबीआई परिवार से जुड़े लोगों, घरेलू कर्मचारियों और घटना के बाद समर्थ सिंह फरारी के दौरान कहां रहे और जिनसे संपर्क किया उन सभी से पूछताछ कर सकती है.

20 लाख के शेयर अपने नाम कराने का दबाव बनाते थे पति और सास
सीबीआई को जांच में जानकारी मिली है कि टिवशा के पास करीब 20 लाख रुपए के शेयर थे, जिनको अपने नाम कराने के लिए पति समर्थ और सास गिरिबाला सिंह दबाव बनाते थे. टिवशा के एडवोकेट अंकुर पांडे के मुताबिक शादी के शादी के बाद टिवशा वियतनाम गई थी। वहां से लौटने के बाद पति और सास उसके नाम पर शेयर होने की जानकारी मिली. जो 20 लाख रुपए के शेयर थे, जिनको अपने नाम कराने के लिए पति समर्थ और सास गिरिबाला सिंह दबाव बनाते थे. इसकी जानकारी टिवशा ने अपनी मां से फोन दी थी और कहा था कि समर्थ और गिरिबाला देहज की मांग को लेकर मारपीट करते हैं.

कर्नाटक में विधायकों की बैठक आज

नई कैबिनेट पर अभी कोई फैसला नहीं : शिवकुमार
दिल्ली में राहुल गांधी से सिद्धारमैया ने की मुलाकात



बेंगलुरु/नई दिल्ली, 29 मई. कर्नाटक के निर्वर्तमान मुख्यमंत्री सिद्धारमैया ने शुक्रवार को राष्ट्रीय राजधानी में कांग्रेस अध्यक्ष मल्लिकार्जुन खरगे और लोकसभा में विपक्ष के नेता राहुल गांधी से मुलाकात की.

गहलोत ने स्वीकार कर लिया है. लेकिन उन्होंने कांग्रेस आलाकमान के सामने मांग बढ़ी कर दी है. कहा जा रहा है कि वो अपने बेटे के लिए डीप्टी सीएम का पद मांग रहे हैं. वहीं, विधायकों की बैठक कल होगी, जिसमें विधायक दल का नेता चुना जाएगा. वहीं, शनिवार को शिवकुमार और सिद्धारमैया की दिल्ली में हाईकमान के साथ बैठक है. इन सब के बीच

कर्नाटक के निर्वर्तमान उपमुख्यमंत्री डीके शिवकुमार ने शुक्रवार को स्पष्ट करते हुए कहा कि राज्य में नयी कैबिनेट के गठन या नेतृत्व में बदलाव को लेकर अभी तक कोई फैसला नहीं लिया गया है.श्री शिवकुमार ने नई दिल्ली में संवाददाताओं से बात करते हुए कहा कि कांग्रेस विधायक दल (सीएलपी) की बैठक शनिवार को बुलाई गई है और आलाकमान के साथ चर्चा अभी भी जारी है और सभी विधायकों को बैठक के लिए बेंगलुरु में मौजूद रहने का निर्देश दिया गया है. उन्होंने कहा कि सब कुछ आलाकमान के निर्देश के अनुसार हो रहा है. अभी कुछ भी तय नहीं हुआ है. शनिवार को हमने सीएलपी की बैठक बुलाई है.

पंजाब में सिर्फ आम आदमी पार्टी

पंजाब निकाय चुनाव में आप का दबदबा, बीजेपी-कांग्रेस को झटके

940 वार्डों में आप ने जीत हासिल की
11 सौ से ज्यादा उम्मीदवारों की जमानत जब्त



चंडीगढ़, 29 मई. पंजाब नगर निकाय चुनाव के नतीजे शुक्रवार को आने लगे हैं. गिनती जारी है. 8 नगर निगम 75 नगर परिषद और 21 नगर पंचायतों में चुनाव हुए हैं. चुनाव में आम आदमी पार्टी ने जबरदस्त जीत हासिल कर विपक्षी दलों को पीछे छोड़

दिया. सामने आए नतीजों में आप ने कुल 940 वार्डों में जीत हासिल की, जबकि कांग्रेस दूसरे स्थान पर रही. शिरोमणि अकाली दल तीसरे पर जबकि बीजेपी चौथे स्थान पर है.

कुल रुझान/जीत (1977 वार्ड)	
पार्टी	सीटें
आप	940
कांग्रेस	377
अन्य	256
एसएडी	189
बीजेपी	169

बाजी मारी। मोहाली नगर निगम के नतीजों में भी आप बढ़त बनाए हुए है. फरीदकोट में आप प्रभारी मनीष सिसोदिया और मंत्री हरपाल चीमा ने समर्थकों के साथ डांस कर जीत का जश्न मनाया.

270,000 टन कच्चा तेल

भारत पहुंचने की उम्मीद

नयी दिल्ली, 29 मई. पश्चिम एशिया संकट के बीच मार्शल आईलैंड के ध्वज वाला टैंकर निस्सोस केरोस भारत के लिए लगभग 270,000 टन कच्चा तेल लेकर आ रहा है और इसके तीन जून को विशाखापत्तनम पहुंचने की उम्मीद है। बंदरगाह, नौवहन और जलमकारी दी। उन्होंने कहा कि इस तेल टैंकर ने 26 मई को होम्बुज जलडमरूमध्य को सुरक्षित रूप से पार कर लिया था और इसके तीन जून को विशाखापत्तनम पहुंचने की उम्मीद है.

उत्तम आचरण ही व्यक्तित्व के सच्चे आभूषण हैं : पीएम



नई दिल्ली, 29 मई . प्रधानमंत्री नरेंद्र मोदी ने शुक्रवार को सोशल मीडिया प्लेटफॉर्म 'एक्स' पर विनम्रता और क्षमाशीलता को लेकर संस्कृत सुभाषित शेयर किया. पीएम मोदी ने 'एक्स' पर पोस्ट कर लिखा कि विनम्रता, क्षमाशीलता और उत्तम आचरण ही व्यक्तित्व के सच्चे आभूषण हैं. इन गुणों के साथ ही आज देशवासी

विकसित भारत के संकल्प की सिद्धि में निरंतर जुटे हैं. प्रधानमंत्री मोदी ने संस्कृत श्लोक लिखा, 'तेजः क्षमा धृतिः शौचमद्रोहो नातिमानिता. भवन्ति सम्पद दैवीमभिजातस्य भारत.. ' श्लोक का हिंदी अर्थ है कि तेजस्विता, क्षमाशीलता, अदम्य धैर्य, आचरण की पवित्रता, राष्ट्र के प्रति निष्कपट भाव तथा अहंकाररहित व्यक्तित्व ये सभी गुण दैवी संपदा को प्राप्त व्यक्तित्व के लक्षण कहे गए हैं. उनका व्यक्तित्व देश की हर पीढ़ी को प्रेरित करता रहेगा. पीएम ने

‘अननोद्भूत भूतोऽसद्भूले भूतलेऽखिले. शस्त्रे शस्त्रे त्रिचतुराश्चतुरा यदि मादृशाः... ' श्लोक साझा किया था, जिसका हिंदी अर्थ है कि संसार में अनेक

लोग केवल ज्ञान या केवल शक्ति के लिए प्रसिद्ध होते हैं, किंतु वास्तव में वे धीर गंभीर व्यक्तित्व अत्यंत विरले होते हैं जो ज्ञान और पराक्रम दोनों से युक्त हों.